

Konferenza sabiex jiġi ċelebrat l-20 sena Anniversarju tal-Awtorità ta' Malta dwar il-Komunikazzjoni

Din is-sena, l-Awtorità ta' Malta dwar il-Komunikazzjoni, l-MCA, qed tiċcelebra l-20 sena anniversarju tagħha. Okkażjoni bħal din tixraq riflessjoni fuq il-passat, ċelebrazzjoni tal-preżent u thejji lejn il-futur. Bħala kommemorazzjoni ta' dan l-anniversarju l-MCA organizzat konferenza 'hybrid' fil-25 ta' Novembru, bl-iskop li tinstiga diskussjoni dwar il-viżjoni tal-Awtorità bil-kontribut ta' esperti lokali kif ukoll internazzjonali.

Kuntest Storiku

Madwar tletin sena ilu, l-innovazzjoni u l-progress fit-teknoloġija tat-telekomunikazzjoni bdew jattiraw investiment privat f'Malta li wassal għat-tmiem ta' era fejn is-servizzi ta' komunikazzjoni kienu tipikament ikkontrollati mill-Gvern. Madwar id-dinja, bdew jiġu stabbiliti Awtoritajiet Regolatorji Nazzjonali bħala regolaturi indipendenti, biex jikkultivaw suq tal-komunikazzjoni ġust u kompetittiv għall-benefiċċju ta' ċittadini.

F'Janar tal-2001, bi thejji għall-evoluzzjoni minn settur tat-telekomunikazzjoni monopolizzat għal wiehed liberalizzat, twaqqfet l-Awtorità ta' Malta dwar Komunikazzjoni bħala l-korp statutorju responsabbli għar-regolamentazzjoni tas-settur tal-komunikazzjonijiet elettronici – inkluż it-telefonija fissa u mobbli, l-Internet u servizzi ta' distribuzzjoni tat-televiżjoni – kif ukoll is-servizzi postali, u aktar recentement is-settur tal-kummerċ elettroniku.

Fl-2003, giet fi tmiema l-liberalizzazzjoni shiha tas-suq

tat-telekomunikazzjoni, u minn dakinhar l'hinn, Malta mhux bissa laqet iżda saħansitra għaddiet lil hafna pajjiżi Ewropej fil-livell ta' servizzi li qed jiġu offruti lill-konsumaturi.

Viżjoni Lejn il-Futur

Il-Kap Eżekuttiv tal-MCA, Jesmond Buġeja fetax il-konferenza b'messaġġ ta' tama lejn il-futur, fejn qal li, "20 sena mimlija sfidi li ġew trasformati f'opportunitajiet, rawwmu l-investiment u poġġew lil Malta bħala waħda mill-pajjiżi mexxejja fil-qasam tal-konnettività fl-Ewropa. Dan il-vjaġġ huwa mmarkat minn sensiela ta' żviluppi u kisbiet għas-settur, għall-pajjiż, u għall-MCA. Il-futur saħansitra jwiegħed aktar kisbiet eċċitanti bil-miġja ta' teknoloġiji trasformattivi bħall-5G li kapaċi jifflu dinja ġdida ta' opportunità."

F'messaġġ irrekordjat, iċ-Ċerpersin tal-Korp tar-Regolaturi Ewropej għall-Komunikazzjoni Elettronika (BEREC), fahhar lir-rwol attiv li Malta tokkupa fil-korp u stqarr li għalkemm l-Awtorità tista' titqies bħala regolatur żgħir, "l-MCA żgur qed terfa aktar mill-piż tagħha fl-element ta' influwenza fi hdan il-BEREC." Huwa rringrazzja lill-Kap Eżekuttiv tal-MCA, Jesmond Buġeja, għax-xogħol tiegħu bħala Viċi President matul is-sena 2021, u zied jgħid li dan kien tragward sinifikanti billi mmarka l-ewwel darba li l-MCA għamlet parti mit-tim ta' tmexxija smat tal-BEREC.

Id-diskussjonijiet ta' filgħodu harsu lejn l-opportunitajiet u sfidi diġitali mistennija fl-għaxar snin li ġejjin. Rigward l-opportunitajiet, il-kelliema esploraw x'azzjonijiet

għandhom jittiehdu biex jinkoraġġixxu l-investiment fl-innovazzjoni teknoloġika u jingħata l-aktar valur li-ċittadini. Kien hemm referenza diretta għall-pjan tal-Ewropa biex tikseb it-trasformazzjoni diġitali tas-soċjetà u l-ekonomija sal-2030, permezz ta' inizjattivi prattiċi ta' kooperazzjoni fuq it-teknoloġija tal-5G u l-konnettività madwar l-Ewropa.

Fir-rigward tal-isfidi, kien hemm ftehim kollettiv li l-protezzjoni tal-ekonomija u tas-soċjetà hija ta' prijorità ewlenija għall-Unjoni Ewropea (UE). Inizjattivi mmirati biex jissalvagwardjaw is-soċjetà kontra l-hsara diġitali, bħall-Att dwar is-Servizzi Diġitali (DSA) – ippjanat għall-adozzjoni fl-2022 – qed ifittxu li jindirizzaw għadd ta' sejhiet biex jinholoq spazju diġitali aktar sikuri għaċ-ċittadini kollha tal-UE, filwaqt li jrawmu l-innovazzjoni, l-kompetittività u armonizzazzjoni fi hdan is-suq. Dan l-għan huwa partikolarment rilevanti għall-MCA li qed tiġi fdata responsabbiltajiet godda bħall-hatra reċenti tagħha bħala Koordinatur tas-Servizzi Diġitali għall-Att dwar is-Servizzi Diġitali (DSA) tal-UE, li se javvanza l-irwol tal-MCA fil-qasam tar-regolamentazzjoni diġitali.

B'tifkira tal-20 sena mit-twaqqif tagħha, l-MCA pproduċiet ukoll sett ta' bolol li ġew ipprezentati lill-Kap Eżekuttiv tal-MCA, Jesmond Buġeja, mill-Kap Eżekuttiv tal-MaltaPost Joseph Gafa. Aktar dettalji rigward dan se jkunu ppublikati fuq il-websajt tal-MCA għal dawk interessati li jakkwistaw folder numerat uniku u sett ta' dawn il-bolol postali.



Opportunitajiet u Sfidi Preżenti

Is-sessjoni ta' wara nofsinhar tal-konferenza dawret id-diskussjoni fuq kwistjonijiet kontemporanji relatati mas-servizzi diġitali, kif regolati mill-MCA. Inghatat preżentazzjoni dwar il-viżjoni strategika tal-MCA għas-suq lokali tal-kummerċ elettroniku fis-snin li ġejjin, fejn ġew indirizzati l-iktar punti u mistoqsijiet pertinenti, kif ġew identifikati permezz tar-riżultati ta' studji u stharrigi differenti.

Dan kien segwit minn diskussjoni fejn esperti fl-ambjenti tal-kummerċ elettroniku tkellmu dwar il-valur tas-servizzi diġitali għas-soċjetà, waqt li eżaminaw l-opportunitajiet u l-isfidi preżenti li qed niltaqgħu magħhom f'xenarji ta' kuljum. Kien hemm rikonoxximent li kif ix-xewqat u tendenzi tal-konsumaturi qed jiżjeddu u jsiru aktar komplessi, jehtieg aktar u aktar it-fassil ta' regolamenti godda. Min-naha tal-MCA bħala regolatur, għandha tibqà tikkomunika mal-industrija u tappoġġja n-negozji fl-isforzi tagħhom lejn id-diġitalizzazzjoni.

L-ahhar diskussjoni tal-għurnata kienet preċeduta minn preżentazzjoni dettaljata dwar l-aspetti tekniċi tal-iżvilupp ta'

websajts biex jissodisfaw ir-rekwiżiti tad-Direttiva dwar l-Accessibilità tal-Websajts, li qed tiġi implimentata u enforzata lokalment mill-MCA. Id-diskussjoni kienet magħmula minn kontributori ġejjin minn stabbilimenti, korpi u entitajiet rilevanti. Id-diskussjoni, mmexxija minn Dr. Marica Gatt mis-San Miguel Primary Education Resource Centre, kienet iffukata fuq il-htigijiet attwali ta' persuni b'diżabilità u indirizzati kif COVID-19 affettwat lil dawn in-nies speċjalment fil-qasam diġitali.

Messaġġ ta' Konkluzjoni

Roberto Viola, Direttur Ġenerali ta' DG CONNECT tal-Kummissjoni Ewropea, ingħaqad mal-konferenza b'mod virtwali biex jgħaddi l-messaġġ ta' konkluzjoni għall-għurnata. Huwa rringrazzja lill-MCA għall-hidma tagħha u zied jgħid li l-MCA "għandha tkun kburija li f'dawn l-ahhar snin, Malta imxiet il-quddiem għas-sitt post fl-Ewropa f'rigward ta' diġitalizzazzjoni."

Il-proċedimenti tal-għurnata shiha ġew tradotti fil-lingwa tas-sinjali mill-Aġenzija Sapport, u l-filmat jinsab fuq il-paġna ta' YouTube tal-MCA.

Id-Direttur tar-ROCS Group, Rachel Vella tirbah hames awards fin-National Business Awards



Id-Direttur ta' ROCS, Rachel Vella, giet iddikjarata r-rebbieha tal-Malta Best Business Woman Awards 2021 wara li kklassifikat l-ewwel f'hames kategoriji.

Rachel Vella rebhet il-kategoriji għall-aqwa mexxejja ta' negozju matul l-2021 (Best Business Leader), għall-iktar mara fin-negozju li hija ta' ispirazzjoni (Most Inspiring Business Woman), għall-aqwa Kap Eżekuttiv (Best CEO), u għall-aqwa mara fin-negozju għall-konsumatur (Best Woman in Consumer Business).

Hija kienet premjata wkoll għall-karriera tagħha fin-negozju bl-award prestiġjuż 'The Lifetime Achievement Award'.

L-awards, organizzati minn Dynamic Events Ltd b'kollaborazzjoni mal-Malta Business Review, thabbu waqt ċerimonja ta' premjazzjoni gala li saret nhar il-Ġimgħa 26 ta' Novembru.

L-organizzaturi fakkru fl-għadd kbir ta' kisbiet li s-Sinjura Vella rnexxielha tagħmel fis-settur. Huma ddeskrivewha bħala "mara

tan-negozju habrieka immens" li bil-mod kif tbigh u tmexxi jrnexxielha zżid il-valur u timmassimizza l-esperjenzi għall-klijenti tagħha. Dan irnexxielha tagħmlu minkejja t-tnaqqis fir-ritmu ekonomiku li għaddiet minnha l-industrija tal-ivvjaġġar din is-sena bħala rizultant tal-COVID.

Rachel Vella, intagħzlet ukoll bħala l-Mara tas-Sena 2021 mill-bord tal-għurnalisti tal-Malta Business Review.

Fil-votazzjoni is-Sinjura Vella giet fl-ewwel post u fit-tieni post giet Deborah Schembri ta' STM Malta Pension Services Limited.

"Ninsab tassew kuntenta li ġejt ippremjata b'titli prestiġjużi bħal dawn. Aktar minn hekk, huwa unur kbir għalija li qed nircievi dawn il-premjijiet waqt li nrrappreżenta l-Grupp ROCS. Inhares 'il quddiem li nkomplu l-vjaġġ tal-Grupp mit-tajeb għall-

ahjar, hekk kif bhalissa qed infasslu proġetti u espansjonijiet godda għas-sena 2022. Dan kollu kien possibbli biss grazzi għall-hidma etika u għall-pedamenti sodi li bnejna. Dawn ippermettewlna nibnu waħda mill-aktar ditti magħrufa u b'sahhithom f'Malta," qalet is-Sinjura Vella.

Il-Best Business Woman Awards huwa l-iktar avveniment prestiġjuż għan-negozji f'Malta. Il-kompetizzjoni għal dawn l-awards kienet waħda ferm missielta, b'ismijiet ewlenin tan-negozju jkunu nominati għalihom.

Dawn jinkludu lill-Kap Eżekuttiv ta' Cassar Marine Group, Andrea Cassar, lid-Direttur Reġjonali ta' BetConstruct Malta, Kristina Hambarzuminyan, lis-sid ta' La Vela Restaurant, Michelle Muscat, u hafna oħrajn.